



**БУЮРМА  
РАСПОРЯЖЕНИЕ**

15-март 2024-ж. № 102-Б

Лебединовка а.

**2024-2030-жылдарга Чүй облусунун социалдык-экономикалык  
өнүктүрүүнүн программасынын долбоорун иштеп чыгуу жөнүндө**

Кыргыз Республикасынын Президентинин 2018-жылдын 31-октябрындагы №221 Жарлыгы менен бекитилген, Кыргыз Республикасынын 2018-2040-жылдарга өнүктүрүүнүн улуттук стратегиясынын 6.2-бөлүмүнүн (“Аймактык өнүгүү кадамдары”) алкагында, Чүй облусунун, райондорунун жана облустук маанидеги шаарларынын социалдык-экономикалык өнүктүрүү орто мөөнөттүү программаларын иштеп чыгуу жана сапаттуу ишке ашыруу максатында:

1. 2024-2030-жылдарга Чүй облусунун социалдык-экономикалык өнүктүрүүнүн программасын иштеп чыгуу боюнча жумушчу топтун курамы тиркемеге ылайык бекитилсин.

2. Облустук жумушчу топ:

– Чүй облусунун социалдык-экономикалык өнүктүрүүнүн орто мөөнөттүү программасынын долбоорун иштеп чыксын;

– өз ишин алып барууда мамлекеттик жана муниципалдык органдарынын тиешелүү кызматкерлерин тартууга укук берилсин;

– ар бир район жана облустук маанидеги шаарлар социалдык-экономикалык абалын изилдөө менен стратегиялык планын иштеп чыгуу максатында жумушчу топ түзсүн.

3. Сокулук жана Аламүдүн райондук мамлекеттик администрациялары Чүй облусунун социалдык-экономикалык абалын изилдөөдө пилоттук райондору катары:

– райондук деңгээлде ар бир айыл өкмөтүнүн катышуусу менен райондун социалдык-экономикалык абалын изилдөө менен стратегиялык планын иштеп чыгуу максатында жумушчу топ түзүлсүн;

– илимий изилдөөлөргө жумшалуучу каражаттар Кыргыз Республикасынын мыйзамдарына ылайык бөлүнсүн;

– “М.Рыскулбеков атындагы Кыргыз экономикалык университетинин” Илимий изилдөө университетине караштуу Илимий- изилдөө экономика

институту жергиликтүү социалдык-экономикалык өнүктүрүү стратегиялык программасынын пилоттук долбоорун иштеп чыгууга колдоо көрсөтсүн;

– Сокулук жана Аламүдүн райондорунун ар бир айыл аймагынын социалдык-экономикалык өнүктүрүү стратегиялык программасынын долбоорун 6 айлык мөөнөттө иштеп чыксын;

– ар бир айдын 5-нен кечиктирбестен жумушчу топтуп ишмердүүлүгү боюнча Кыргыз Республикасынын Президентинин Чүй облусундагы ыйгарым укуктуу өкүлүнүн аппаратына маалымат берилсин.

4. Ушул буюрманын аткарылышын көзөмөлдөө Кыргыз Республикасынын Президентинин Чүй облусундагы ыйгарым укуктуу өкүлүнүн биринчи орун басары С.Ж.Исмановго жүктөлсүн.

**Ыйгарым укуктуу өкүлү**



**К.С. Джумагазиев**